



प्रेस विज्ञप्ति

संख्या- 1052/प्रेसनोट/अ0सं0/2015/

06 अक्टूबर 2015

आरजेआईटी के छात्र कपिल ने बनाया वर्ल्ड रिकार्ड

टेकनपुर। दिनांक 13 सितम्बर 2015 को रूस्तमजी इंस्टीट्यूट ऑफ टेक्नोलॉजी (आरजेआईटी) के आईटी तृतीय वर्ष के छात्र मास्टर कपिल अरोरा ने नया विश्व कीर्तिमान स्थापित किया है। मास्टर कपिल अरोरा ने 1.967 सैकण्ड में रोमन A to Z टाईपिंग करते हुए गोल्डन बुक आफ वर्ल्ड रिकार्ड्स में अपना नाम दर्ज करवाया है।

गोल्डन बुक ऑफ वर्ल्ड रिकार्ड के द्वारा जारी प्रमाण पत्र (क्लेम आईडी GBWR/Asia/15/1n/0925) में कपिल अरोरा की इस उपलब्धि का उल्लेख है। कपिल अरोरा, ग्वालियर के ट्रांसपोर्ट व्यवसायी श्री सतीश कुमार अरोरा के सुपुत्र हैं। ये बड़े ही मेधावी एवं अनुशासित छात्र हैं।

ज्ञात हो कि रूस्तमजी इंस्टीट्यूट ऑफ टेक्नोलॉजी भारत में किसी भी पैरा मिलिट्री द्वारा स्थापित किया गया पहला इंजीनियरिंग कॉलेज है। इसकी स्थापना बीएसएफ तथा अन्य केन्द्रीय सशस्त्र पुलिस बलों में कार्यरत कार्मिकों के बच्चों को उच्च शिक्षा प्रदान करने के उद्देश्य से की गयी। इसका नाम बीएसएफ के संस्थापक पदमविभूषण स्वर्गीय श्री के एफ रूस्तमजी, आई पी के नाम पर उनकी स्मृति में रखा गया।

मास्टर कपिल अरोरा की इस उपलब्धि पर सीमा सुरक्षा बल, अकादमी टेकनपुर के निदेशक श्री एस एस तोमर एवं आरजेआईटी संस्था के प्राचार्य श्री मुकेश त्यागी, कमाण्डेंट ने उन्हें शुभकामनाएं प्रेषित की हैं।

कमाण्डेंट
अध्ययन संकाय

नोट – प्रकाशन करते समय कृपया अधिकारियों के नाम, पद व रैंक का विशेष ध्यान रखा जाये।